



۲۰۱۷/۰۶/۲۱

آصف بهاند

## «لا به کله دا لاهو بیرى په شط شي»

خوشال پوهنه

اشعار

۱۶

د شعر د سلگونو لا زرگونو تعریفونو په ډله کې یو تعریف داسې راغلی دی: «شعر د کلماتو په جامه کې د یوې خاصې شیبې تلپاتې کول دي.»

د خوشال بابا د شعر د مطالعې په لړ کې لیدل کېږي چې له ده سره دا خاصې شاعرانه شیبې څومره پیرې وې، څومره متنوع وې، د شعر ویلو له پاره یې څومره ډیر رنگارنگ موضوعات په مخ کې پراته وو او ده څومره د لغاتو ستره ذخیره درلوده چې دغه خاصې شیبې یې ورباندې تلپاتې کولې.

خوشال بابا خپله هم د شعر د تعریف او تیورۍ په برخه کې، هم په نظم او هم په نثر خبرې لري، مثلاً د شعر په باب د ده یو نظر دا دی چې شعر د روزي پیدا کولو وسیله نه ده، دی وايي:

**د هغه شاعر داني وشه په ژبه  
چې د شعر دُر داني پلوري په مال**

دغه راز په خپل مشهور اثر دستار نامه کې هم ده د شعر په باب خبرې کړي دي او هلته یې یو ځانگړی هنر ورته جلا کړی دی، چې د خوشال پوهنې په راتلونکو برخو کې به خبرې ور باندې وشي.

د خوشال په لاندې شعر کڅ هم داسې یو بیت راغلی دی چې استاد مجروح په خپل «ځانځاني بنامار» کې استفاده ور نه کړې ده:

**نن زما بیرى لا هو شوه په درياب کې  
لا به کله دا لاهو بیرى په شط شي**

پرته له دې بیت نه، د شعر په نورو بیتونو کې هم خوشال خپل کمال بنودلی دی، په دې ډول:

**چې سړی تر عقله تیر شي مخبط شي  
زیست روزگار له مخبط سره غلط شي**

**د حرص درياب تر شرقه دی تر غربه  
حریصان په کې غوتې خوري، لکه بط شي**

د پاڼو شمیره: له 1 تر 2

نن زما بیری لا هو شوه په دریاب کی  
لا به کله دا لاهو بیری په شط شي  
د تہ درزي جامي قدر قيمت ډیر وي  
د اغوستي سر و پای قدر وسط شي  
غابن وتلي، ږیره سپینه، آزمیبت دی  
لا زما و عاشقی وتہ نمط شي  
جاودانه خوبی دا ده په جهان کی  
چي دي زره د عشق په کار کی منبسط شي  
بنايسته یاران می هسی مُلک تہ لارل  
چي نه خای د پیغامونو، نه یی خط شي  
د خپل یار وتیغ تہ سر کپرده خوشاله  
د قلم خوبی هاله گنه چي قط شي

(د خوشال کلیات، د زاهد مشوانی اوډنه، د ۲۰۰۵ کال چاپ، ۲۶۶ ام مخ)

---

د پانو شمیره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)  
یادونه: دلیکنی د لیکنیزی بنی پازوالي د لیکوال په غاړه ده، هیله من یو خپله لیکنه له رالیرولو مخکی په خیر و لولئ